

శ్రీః

శ్రీమతే నిగమాంతమహాదేశికాయ నమః

శ్రీమాన్ వేంకటనాథార్యః కవితార్కికకేసరీ ।
వేదాంతాచార్యవర్యో మే సన్నిధత్తాం సదా హృది ॥

విల్లూర్ నడూదూర్ శ్రీ శ్రీనిధిస్వామి కృతిషు

॥ శ్రీతటాకపాలకస్తవః ॥

This document has been prepared by*

Sunder Kidambi

with the blessings of

శ్రీ రంగరామానుజమహాదేశికన్

His Holiness śrīmad āṇḍavan of śrīraṅgam

*This was typeset using skt, L^AT_EX, Itrans, and the **Tikanna** font.

శ్రీః

శ్రీమతే రామానుజాయ నమః

॥ శ్రీతటాకపాలకస్తవః ॥

కవితాజితకల్లోలికన్యకాకాంతవక్షసే ।

కరుణాదిగుణాఢ్యాయ కమలానిధయే నమః ॥

తటాకజీవనం గుప్తం తాటకాజీవనం హృతం ।

యేన తేన మనో మేఽస్తు పావనేన పరిష్కృతం ॥ 1 ॥

ఉన్నసం ముఖముదారలోచనం

కోమలాననకపోలఫాలకం ।

పాలకన్య కమలాలయన్య మే

మానసే లసతు తేజసాం పదం ॥ 2 ॥

స్వామిన్! దక్షిణహస్తతో భువమిమాం వామేన తద్వద్ధివం

త్వం సందర్శయసే స్మితేన మృదునా వ్యాఖ్యాం చ తస్యోచితాం ।

ఏవం మాం భజతామిహైవ భవితా మోదః పరస్మిన్ పదే

యః స్యాదిత్యథ బాణచాపధృతయే తచ్ఛేతి తచ్ఛాదనం ॥ 3 ॥

ఏకైవ వాణీ రఘునందనే స్యాత్

ఏకైవ యుక్తాథ భవేద్ ద్వితీయా ।

ఏకైవ కాంతా జనకాత్మజా యత్

ఏకైవ తస్మిన్ శరణాగతిర్నః ॥ 4 ॥

ద్వితీయా యదీయా విదేహాత్మజాతా

ద్వితీయా న కీర్తేస్సమా యన్య భూమా ।

ద్వితీయావచో యం వనం ప్రాపయత్తం

ద్వితీయాంతమాకల్ప్య భూయో నమామి ॥ 5 ॥

తృతీయోఽను యాతస్సుతో భూపతేర్యం
 తృతీయోఽచరత్స్వేన కాంతారమధ్యే |
 తృతీయో దశాస్యాత్ శరణ్యం యమాప
 తృతీయో బలో యేన రామస్తమీడే || 6 ||

చతురో దశరథన్యపతిః
 చతురస్సుషువే సుతాః గుణోదారాః |
 చతురస్తతోఽపి సోఽహం
 చతురస్తానేవ సంతతం వందే || 7 ||

పంచ వసంస్త్యం నవ చ వనేఽబ్ధాన్
 పంచమగాయకజీవనదాన! |
 పంచశరార్బుదసుందర! పాయాః
 పంచభిరానతమాకులితం మాం || 8 ||

షడ్దినరక్షితకౌశికసత్రం
 షడ్గుణశోభితనైజాత్మానం |
 షట్పదసన్నిభవిగ్రహవర్ణం
 షట్పదసన్మనువశగం వందే || 9 ||

సప్తవాహకులసత్తపః ఫలం
 సప్తసాలకృతబాణవిభ్రమం |
 సప్తజిహ్వాసఖసూనుసన్నతం
 సప్తమావతరణం భజే హరేః || 10 ||

అష్టాక్షరాంతర్విహృతిం వితన్వన్
 అష్టాకృతేరంతరపి స్వనామ్నా |
 అష్టాక్షరైశ్వర్యకరో నతానాం
 అష్టాసు దిక్షు శ్రుతకీర్తిరింధే || 11 ||

నవమణిభూషణభూషితదేహః
నవరసపూరితభవ్యచరిత్రః ।
నవతమకోమలరూపసమేతో
నవనరతో రఘునందనోఽస్తు మే ॥ 12 ॥

దశరథనరవరసుతమణిమీడే
దశముఖనిశిచరమారకవీరం ।
దశశతనయనజసుతకృతదౌత్యం
దశశతకరభవమిత్రవరేణ్యం ॥ 13 ॥

కార్ముకవరధరసుందరవిగ్రహ-
సారసపాలకనుతిరియముదితా ।
కార్ముకపురభవసుందరభాషిత-
మానిధికవిమణివదనాజయతి ॥ 14 ॥

॥ ఇతి శ్రీతటాకపాలకస్తవః సమాప్తః ॥